

Bägül

Category: Goşgular, Kitapcy
написано kitapcy | 24 января, 2025
Bägül BÄGÜL

Seniň maňa sowgat beren bägüliň
Penjiräň öñünde ýaraşypjyk dur.
Hemem meniň saňa berjek jogabma
Sabyrsyzlyk bilen garaşypjyk dur.

Ah, üýtgeşik näme diýerin öýdýäň,
Düşünsemem janyň ýakyp, köýyänňe.
Men ýene-de ynanmadyk bolaryn,
Seniň meni çyn ýurekden söýyänňe.

Küýzäniň içinde boýnun burupjyk,
Bägül maňa naýynjarja seredýär.
«Razy bolaý!» diýýän ýaly bakyşly,
Ýüregimi güneş bolup eredýär.

Gülüň göwnem gyzyň göwni ýaly-da,
Goý, bägül saralyp-solup gitmesin.
Bor, güljagaz men oň güli bolaýyn,
Ýone hijem ony sowgat etmesin.

Gülnabat BEGENJOWA.

«Edebiýat we sungat» gazeti, 2007 ý. Goşgular